



Врз основа на КОНКУРСОТ од Министерството за
Образование и наука на РСМ, СРЕДНО ОПШТИНСКО
УЧИЛИШТЕ ГИМНАЗИЈА „МИРЧЕ АЦЕВ“ - ПРИЛЕП
ОБЈАВУВА:

ИНТЕРЕН ОГЛАС ЗА УПИС НА УЧЕНИЦИ ВО ПРВА ГОДИНА 2024/2025 година

Во прва година во СОУ Гимназија Мирче Ацев со настава на македонски јазик и кирилско писмо ќе се запишат според наставните планови и програми за :

1. Гимназиско образование – 306 ученици , 9 паралелки, минимум 60 поени :

- **Природно – математичко подрачје (комбинација А)**
- **Природно – математичко подрачје (комбинација Б)**
- **Општествено - хуманистичко подрачје (комбинација А)**
- **Општествено - хуманистичко подрачје (комбинација Б)**
- **Јазично – уметничко подрачје (комбинација А)**
- **Јазично – уметничко подрачје (комбинација Б)**

Утврдениот минимум број поени за пријавување е составен дел на овој Конкурс.

За упис во гимназиско образование, намалувањето на утврдениот минимум број на поени не е дозволено.

2. Една паралелка за фудбал во состав СОУ Гимназија Мирче Ацев, - (за ученици кои ги поминале селективните тестирања од стручни комисији и се примени.)

УСЛОВИ ЗА ЗАПИШУВАЊЕ И КРИТЕРИУМИ ЗА ИЗБОР НА УЧЕНИЦИТЕ

Запишувањето на учениците во јавните средни училишта (во натамошниот текст: училишта) во учебната 2024/2025 година ќе се врши под услови и на начин утврдени со Законот за средното образование, Законот за Спортската академија и со овој Конкурс.

Наставата се изведува на македонски јазик и кирилско писмо.

Условите за запишување на учениците во прва година се:

- да имаат завршено основно образование;
- да не се постари од 17 години;
- да се определиле за план и програма за еден од следните видови образование:
 - а) гимназиско образование;
- да ги исполнуваат критериумите утврдени со овој Конкурс.

КРИТЕРИУМИ ЗА ИЗБОР НА УЧЕНИЦИТЕ

Критериуми за избор на учениците се:

- среден успех на ученикот од VI до IX одделение;
- среден успех на ученикот постигнат по четири предмети (мајчин јазик, странски јазик и два предмети што се од значење за структурата);
- дипломи за освоени (I, II и III) места од меѓународни натпревари, како и државни натпревари (организирани од акредитирани здруженија од Министерство за образование и наука) по мајчин јазик, странски јазик, природни науки, математика, хемија, физика, биологија и географија и наставни предмети што се од значење за структурата односно изборното подрачје;
- средна вредност од поени добиени за поведење од VI до IX одделение.

За учениците кои се пријавуваат за упис во Спортската академија покрај горенаведените критериуми за избор, се вреднуваат и способностите за спортски вештини согласно Законот за Спортска академија.

Во средното образование за ученици со посебни образовни потреби се вклучуваат ученици според видот и степенот на попреченост.

Учениците од ромската етничка заедница можат да се запишат во одредено јавно средно училиште ако имаат до 10% помалку поени од бројот на поените предвидени согласно Конкурсот за соодветните наставни планови и програми и ако ги задоволуваат дополнителните критериуми за испит на знаења и вештини во соодветното училиште.

Бесплатен превоз или сместување на учениците кои ќе се запишат во прва година во јавните средни училишта нема да биде обезбеден, ако избраниот вид образование (струка или насока) го има во општината, односно регионот.

Во училиштата каде што се пријавуваат поголем број ученици кои ги исполнуваат предвидените услови од планираниот број предвиден во овој конкурс, се организира квалификационо тестирање по наставниот материјал од осмо и деветто одделение по следните наставни предмети и тоа:

- за гимназиско образование - мајчин јазик и математика;

За средниот успех од VI до IX одделение ученикот може да добие најмногу 50 поени (општиот успех од шесто, седмо, осмо и деветто одделение се собира, се дели на четири и истиот број се множи со коефициент 10). За средниот успех постигнат од четирите предложени наставни предмети (два наставни предмети задолжително за сите видови образование и два предмети што се значајни за струката), ученикот може да добие најмногу 20 поени (5 поени за секој предмет).

За освоено место од меѓународни и државни натпревари ученикот може да добие:
- за освоена прва награда или златен медал на меѓународен натпревар 5 поени, втора награда или сребрен медал 4 поени и трета награда или бронзен медал 3 поени.
- за освоено место од државни акредитирани натпревари: за I место – 3 поени, за II место – 2 поени и за III место – 1 поен.

За средна вредност од поените за поведење од VI до IX одделение, ученикот може да добие најмногу 5 поени. (Примерно поведење се вреднува со 5 поени, добро поведење се вреднува со 3 поени и незадоволително поведење се вреднува со 0 поени. Средната вредност е збир од поените за поведението од шесто, седмо, осмо и деветто одделение поделен со 4).

ПОТРЕБНИ ДОКУМЕНТИ ЗА ЗАПИШУВАЊЕ

По објавувањето на ранг листата, учениците кои се на листата ја доставуваат следната документација:

- пријава за запишување (пријавата за запишување ја изготвува Министерството за образование и наука и ја објавува на официјалната веб страница)
- учениците при доставувањето на потребната документација за запишување да носат пополнета пријава во училиштето.
- оригинални свидетелства од VI до IX одделение;
- дипломи, (доколку имаат) од освоени (I, II и III) места од меѓународни и државни натпревари од мајчин јазик, странски јазик, природни науки, математика, хемија, физика, биологија и географија и наставни предмети што се од значење за струката, насоката, односно изборното подрачје;
- извод од матичната книга на родените (без оглед на датумот на издавањето).

КОНКУРСНИ РОКОВИ

Пријавувањето и запишувањето на учениците ќе се врши во јунски уписан рок со две пријавувања.

Пријавувањето на учениците ќе се врши преку електронското аплицирање, преку линк до порталот за електронски услуги на Министерството за образование и наука <https://e-uslugi.mon.gov.mk> со специјална најава за средношколци преку сопствените кориснички сметки на Schools.mk

Првото електронско пријавување на учениците ќе се врши од 20 јуни до 25 јуни 2024 година до 15.00 часот.

-Доставувањето на потребната документација до училиштата е на 20, 21 и 24 јуни од 7.00 до 17.00 часот и на 25 јуни 2024 година од 7.00 до 15.00

-Конечната ранг листа со резултатите од запишувањето и слободните места, секое училиште ја објавува на 26 јуни 2024 година најдоцна до 9.00 часот на јавно место во училиштето и/или на училишната интернет страна

-Квалификациско тестирање ќе се организира во училиштата за средно образование на 28 јуни 2024 година, а конечните ранг листи со резултатите ќе се објават на 28 јуни 2024 година, на јавно место во училиштето.

Второто електронско пријавување на учениците ќе се врши на 01 јули и 02 јули 2024 година до 15:00 часот.

Доставувањето на потребната документација до училиштата е на 01 јули 2024 година од 07.00 до 17.00 часот и на 02 јули од 07.00 часот до 15.00 часот.

Конечната ранг листа со резултатите од запишувањето и слободните места, секое училиште ја објавува на 03 јули 2024 година, најдоцна до 09.00 часот, на јавно место во училиштето и/или на училишната интернет страница.

Квалификациско тестирање ќе се организира во училиштата за средно образование на 5 јули 2024 година, а конечните ранг листи со резултатите ќе се објават на 5 јули 2024 година, на јавно место во училиштето.

Учениците кои се упатени на поправни испити, испит на година, испити за побрзо напредување, може да се запишат во училиштата во кои има слободни места после уписниот рок со две пријавувања.

Пријавување на учениците ќе се врши на 21 август 2024 година од 00.00 часот до 15.00 часот електронски.

Доставувањето на потребната документација до училиштата е на 21 август од 07.00 часот до 17.00 часот.

Конечната ранг листа со резултатите од запишувањето, секое училиште ја објавува на 22 август 2024 година, најдоцна до 12.00 часот.

По објавување на конечната ранг листа со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 24 часа, а училиштата имаат обврска да ја вратат целокупната документација на учениците во рок од 24 часа.

НАСОКИ ЗА СПРОВЕДУВАЊЕ НА КОНКУРСОТ

Јавните средни училишта се должни и интерните огласи да ги објават на јавно место во училиштето најдоцна до 19 април 2024 година, во рамките на вкупниот број на ученици и паралелки утврдени со овој Конкурс.

По првото пријавување, училиштата можат да го намалат утврдениот број на минимум поени дадени во Конкурсот најмногу до 10 поени, освен за упис во гимназиско образование, економско – правна и трговска струка и здравствена струка, каде намалувањето на утврдениот број на минимум поени не е дозволено.

Училиштата се должни со интерниот оглас за второто пријавување, да ги истакнат утврдените минимум поени со кои е можно учениците да конкурираат за запишување во определен план и програма и да го објават до 28 јуни 2024 година.

За учениците кои завршиле деветто одделение во Република Северна Македонија, а едно, две или три одделенија (VI, VII или VIII одделение) завршиле во странство, за тие одделенија се зема успехот од деветто одделение и важат истите критериуми за избор на ученици дадени погоре.

Директорот на средното училиште формира Училишна комисија за запишување на ученици, која ја сочинуваат 5 (пет) членови и тоа: директор на училиштето и 4 (четири) членови од редот на наставниците и стручните соработници во училиштето. Претседател на комисијата е директорот на училиштето, а комисијата може да има и заменик претседател и заменици членови.

Училишната комисија одговара за правилно и навремено спроведување на Конкурсот за запишување на ученици во средните училишта во уписните рокови, ја утврдува конечната ранг листа на примени ученици и решава по приговори од ученици по конечната ранг листа, во рок од 12 часа по истакнувањето на истата и ги врши следните надлежности:

- формира посебни комисији (комисија за прием на документи и комисија за рангирање во училиштата)
- објавува интерен оглас согласно овој Конкурс за секое пријавување и го објавува на јавно место во училиштето и/или на училишната интернет страница;
- објавува конечни ранг листи на запишани ученици;
- доставува извештаи за пријавени и запишани ученици до Министерството за образование и наука и до општината;
- ги враќа примените документи (освен пријавата) на учениците кои што не се запишани во училиштето по секое објавување на конечните ранг листи во рок од 24 часа;
- ги утврдува резултатите од организираното квалификациско тестирање;

Комисијата за прием на документи ги врши следните надлежности:

- го организира приемот и врши прием на документи;
- ја проверува комплетноста и исправноста на документите по ранг листите и одговара за примените документи;
- ги архивира примените документи и издава потврда за примените документи;
- дава потребни информации и насоки на учениците и родителите/старателите за запишување на учениците.

Комисијата за рангирање ги врши следните надлежности:

- врши проверка на идентичност на податоците од доставените документи определени во Конкурсот со апликацијата и ја доставува конечната ранг листа до Училишната комисија;
- доставените приговори од учениците/ родителите/ старателите ги доставува до Училишната комисија;
- ја известува Училишната комисија за потребата од квалификациско тестирање, доколку се пријават повеќе ученици од утврдениот број со овој Конкурс, а притоа имаат ист број поени.

Во училиштата каде што се пријавуваат поголем број на ученици од предвидените во овој конкурс, а кои ги исполнуваат предвидените услови, се организира квалификациско тестирање. Тестирањето се однесува за сите ученици кои имаат ист број поени и се под и над последниот реден број предвиден за прием согласно конкурсот.

За реализација на квалификациско тестирање во училиште во кое се пријавени поголем број на ученици кои ги исполнуваат предвидените услови

од планираниот број предвиден во овој конкурс, Министерот со решение формира комисија во состав од 5 члена и тоа:

- два претставника од Министерството за образование и наука,
- два претставника од Бирото за развој на образованието и
- еден претставник од училиштето во кое се спроведува квалификациско тестирање.

Претседател на комисијата е претставник од министерството, а комисијата има заменик претседател и заменици членови.

Квалификациското тестирање на учениците ќе се реализира во средното училиште, а врз основана испитна програма и тестови изготвени од Бирото за развој на образованието.

НАДЗОР НАД СПРОВЕДУВАЊЕ НА КОНКУРСОТ

Надзор над спроведување на овој Конкурс врши Министерството за образование и наука, Државниот просветен инспекторат и овластените просветни инспектори на општините.

ПРЕГЛЕД
на наставните предмети од основното образование кои се предвидени во критериумите за рангирање на успехот на учениците

1	2	3	4
Ред.Бр.	Гимназиско образование:	Наставни предмети кои се задолжителни	Наставни предмети кои се од значење за изборното подрачје
1	Природно – математичко подрачје (комбинација А)	мајчин (македонски јазик) и странски јазик (англиски јазик)	-математика, физика
2	Природно – математичко подрачје (комбинација Б)	мајчин (македонски јазик) и странски јазик (англиски јазик)	-математика, биологија
3	Општествено - хуманистичко подрачје (комбинација А)	мајчин (македонски јазик) и странски јазик (англиски јазик)	-математика, историја
4	Општествено - хуманистичко подрачје (комбинација Б)	мајчин (македонски јазик) и странски јазик (англиски јазик)	-математика, историја
5	Јазично – уметничко подрачје (комбинација А)	мајчин (македонски јазик) и странски јазик (англиски јазик)	-математика, историја
6	Јазично – уметничко подрачје (комбинација Б)	мајчин (македонски јазик) и странски јазик (англиски јазик)	-математика, историја

Април, 2024г.

ДИРЕКТОР
Весна Михаиловска
